

## 309

“తనకు స్తోత్ర రూపమగు క్రొత్త గీతమును మన దేవుడు నా నోట నుంచెను”

కీర్తనలు 40:3

1. క్రొత్త గీతముచే నా యుల్లముప్పొంగ యేసుని కీర్తింతును  
పరిమళ తైలమును పోలిన నీ నామమునే ప్రేమింతును

పల్లవి: హల్లెలూయ స్తుతి హల్లెలూయ

నా ప్రభుయేసుని గూర్చి పాడెదను

ఇట్టి కృపను నాకు నిత్యము నిచ్చిన - ప్రభుని కీర్తింతును

2. గత కాలమంతయు కాపాడెన్ - కష్టబాధలు కలుగకుండ

తన ఆశీర్వాదంబులు నా కొసగి సుఖభద్రత నిచ్చెన్ ||హల్లె||

3. కొన్నివేళలు క్షణకాలము - తన ముఖమును కప్పుకొనెను ప్రభువే

తన కోపము మాని తిరిగి నా యెడల - కుమ్మరించును కృపను ||హల్లె||

4. కరువు లధికంబగు చుండినను - ప్రభు ఆశ్రయముగనుండు

పలు స్థలములలో వ్యాధులు వ్యాపింపగ - ప్రభు మమ్ము కాపాడెన్||హల్లె||

5. ప్రభు త్వరగా వచ్చును సంతసముగ - మమ్ము జేర్చును పరమందు

కనిపెట్టెద మనిశం నింగిని జూచుచు ఆశతో గాంచెదము ||హల్లె||